॥ श्री:11 
सनातनकविरेवाप्रसादद्विवेदिसंपादितं 
महाकविकालिदासकृतिकल्पम्‌ 


।। ऋतुसंहारकाव्यम्‌॥। 


(१) ग्रीष्मवर्णनाः 


प्रचण्डसूर्यः, स्पृहणीयचन्द्रमाः, सुखावगाहः, क्षतवारिसञ्चयः । 
दिनान्तरम्योऽभ्युपशान्तमन्मथो निदाघकालः समुपागतः प्रिये! ।। १॥ 
निशाः, शशाङ्कः, क्षतनीरणशयः, क्वचिद्‌ विचित्रं जलयन्त्रमन्दिरम्‌ । 
मणिप्रकाराः, सरसं च चन्दनं, शुचौ प्रिये! यान्ति जनस्य सेव्यताम्‌ ॥ २॥ 
सुवासितं हर्म्यतलं मनोहरं प्रियामुखोच्छ्वासविकम्पितं मधु । 
सुतन्त्रिगीतं मदनस्य दीपनं शुचौ निशीथेऽनुभवन्ति कामिनः ॥ ३॥। 
नितम्बबिम्बैः सदुकूलमेखलैः स्तनैः सहाराभरणैः सचन्दनैः । 
शिरोरुहैः स्नानकषायवासितैः स्रियो निदाघं शमयन्ति कामिनाम्‌ ॥ ४॥ 
नितान्तलाक्षारसरागरञ्जितैर्‌ नितम्बिनीनां चरणैः सनूपुरैः । 
पदे पदे हंसरुतानुकारिभिर्‌ जनस्य चित्तं क्रियते समन्मथम्‌ ।। ५।। 
पयोधरा-श्चन्दन-पङ्क-चर्चितास्तुषार-गौरार्पित-हार-शेखराः । 
नितम्बदेशाश्च सहेममेखलाः प्रकुर्वते कस्य मनो न सोत्सुकम्‌ ।। ६॥। 
समुद्गतस्वेदचिताङ्गसन्धयो विमुच्य वासांसि गुरूणि साम्प्रतम्‌ । 
स्तनेषु तन्वंशुकमुन्नतस्तना निवेशयन्ति प्रमदाः सयौवनाः ।। ७॥। 
सचन्दनाम्बुव्यजनोद्भवानिलैः सहारयष्टिस्तनमण्डलार्पणैः । 
सवल्लकीकाकलिगीतनिस्वनैः प्रबोध्यते सुप्त इवाद्य मन्मथः ।। ८॥ 
सितेषु हर्म्येषु निशासु योषितां सुखप्रसुप्तानि मुखानि चन्द्रमाः । 
विलोक्य निर्यन्त्रणमुत्सुकश्चिरं निशाक्षये याति हियेव पाण्डुताम्‌ ॥ ९॥ 
असह्म-वातोद्धत-रेणु-मण्डला प्रचण्ड-सूर्य्यातप-तापिता मही । 
न शक्यते द्रष्टुमपि प्रवासिभिः प्रियावियोगानल-दग्ध-मानसैः ।। १०॥ 
मृगाः प्रचण्डातपतापिता भृशां तृषा महत्या परिशुष्कतालवः । 
वनान्तरे तोयमिति प्रधाविता निरीक्ष्य भिन्नाञ्जजसन्निभं नभः ।। ११॥ 


+ वर्णना=सर्ग इति परे। 

१. प्रचण्ड = विशेष हामा.३१३; सुखावगाहः क्षत = 

सदावगाहक्षत / म। द्र. सुभगसलिलावगाहाः’ शाकु. १.३ ऋतु. १. 

२८;रघु. १६.५४। 

निशा: श-निशाश; राशय:-राजय:। 

उत्सुकमिति भावप्रधानो निर्देशों यथा वासवदत्तामङ्गले। अत्रैव २.६। 

स्तनपदेऽत्र कथितपदत्वं दुष्परिहरम्‌। 

काकलिः: कोकिलादीनां कलो रवः। मन्मथः खलु येन 

निदाघतापेन सुप्तः स ह्येवात्र वर्णनीयतामर्हति। 

९. प्रहे वेति विकल्पान्न पूर्वस्वरे दीर्घता। गडुभूतैव किन्तु सा 
सहदयानाम्‌। 

११. भिन्नत्वमत्र स्नेहेन सह निरतिशयमसृणितत्वम्‌। 


Nm 


सविभ्रमै: सस्मितजिह्यवीक्षितैर्विलासवत्यो मनसि प्रवासिनाम्‌ । 
अनङ्गसन्दीपनमाशु कुर्वते यथा प्रदोषाः शाशिचारुभूषणाः ।। १२॥। 
रवेर्‌ मयूखैरतिमात्रतापितो भृशं विदह्यमानः पथि तप्तपांसुभिः । 
अवाङ्मुखो जिह्यगतिः श्वसन्‌ मुहुः फणी मयूरस्य तले निषीदति ॥ १३॥ 
विवस्वता तीक्ष्णतरांशुमालिना सपङ्कतोयात्‌ सरसोऽभितापितः । 
उत्प्लुत्य भेकस्तृषितस्य भोगिनः फणातपत्रस्य तले निषीदति ॥ १४॥। 
तृषा महत्या हृतविक्रमोद्यमः श्वसन्‌ मुहुर्‌ दूरविदारिताननः । 
न हन्त्यदूरेऽपि गजान्‌ मृगेश्वरो विलोलजिह्ृश्चलिताऽग्रकेसरः ॥ १५॥ 
विशुष्ककण्ठाहतसीकराम्भसो गभस्तिभिर्भानुमतोऽति/भितापिताः । 
प्रवृद्धतृष्णोपहता जलार्थिनो न दन्तिनः केसरिणोऽपि बिभ्यति ॥१६॥ 
हुताग्निकल्पैः सवितुर्मरीचिभिः कलापिनः क्लान्तशरीरचेतसः । 
न भोगिनं घ्नन्ति समीपवर्त्तिनं कलापचक्रेषु निवेशिताननम्‌ ॥ १७॥ 
सुभद्रमुस्तं परिपाण्डुकईमं सरः खनन्नायतपोत्रमण्डलेः । 
प्रदीप्तभासा रविणाऽभितापितो वराहयूथो विशतीव भूतलम्‌ ।। १८॥ 
समुद्धृताऽशेषमृणालजालकं विपन्नमीनं द्रुतभीतसारसम्‌ । 
परस्परोत्पीडन-संहतैर्गजैः कृतं सरः सान्द्रविम्ईकर्हमम्‌ ॥ १९॥ 
रवि--प्रभोद्भिन्न-शिरोमणिप्रभो विलोलजिह्याद्वयलीढमारुतः । 
विषाग्निसूर्य्यातपतापितः फणी न हन्ति मण्डूककुल तृषाकुलः ॥ २०॥ 
सफेन-लालावृतवक्त्रसंपुटं विनिर्गतालोहितजिह्वमुन्मुखम्‌ । 
तृषाकुलं निःसृतमद्रिगहूराद्‌ गवेषमाणं महिषीकुळं जलम्‌ ।। २१॥ 

पटुतर-दव-दाह--प्लुष्ट-वंश-प्ररोहाः 

परुष-पवनवेगोत्क्िप्त-संशुष्कपर्ण्णा: । 

दिनकरपरितापक्षीणतोया: समन्ताद्‌ 

विदधति भयमुच्चैर्वीक्ष्यमाणा वनान्ताः ॥ २२॥ 

श्वसिति विहगवर्ग्गः शीर्णपर्ण्णद्रुमस्थः 

कपिकुलमुपयाति क्लान्तमद्रेर्‌ निकुञ्जम्‌ । 

भ्रमति गवययूथः सर्व्वतस्तोयमिच्छन्‌ 

शरभकुलमजिह्लं प्रोद्धरत्यम्बु कूपात्‌ ॥ २३॥ 

विकच-नव-कुसुम्भस्वच्छसिन्दूरभासा 

प्रबल-पवन-वेगोद्धत-वेगेन तूर्णम्‌ । 

तरु-विटप-लताऽग्राऽलिङ्गनव्याकुलेन 

दिशि दिशि परिदग्धा भूमयः पावकेन ॥ २४॥ 

ध्वनति पवनविद्धः पर्व्वतानां दरीषु 

स्फुटति पटुनिनादः शुष्कवंशस्थलीषु । 

प्रसरति तृणमध्ये लब्धवृद्धिः क्षणेन 

क्षपयति मृगयूथं प्रान्तलग्नो दवाग्नि: ॥ २५॥ 


६१८ 


बहुतर इव जात: शाल्मलीनां वनेषु 

स्फुरति कनकगौर: कोटरेषु द्रुमाणाम्‌ । 
परिणतदलशाखादुत्पतन्‌ प्ररांशुवृक्षाद्‌ 

भ्रमति पवनधूतः सर्वतोऽग्निर्वनान्ते ॥ २६॥। 
गजगवयमृगेन्ट्रा वहिसन्तप्तदेहाः 

सुहृद इव समेता द्वन्द्वभावं विहाय । 
हुतवहपरिखेदादाशु निर्गत्य कक्षाद्‌ 
विपुलपुलिनदेशां निम्नगामाश्रयन्ते ॥ २७॥ 
'कमलवनचिताम्बुः पाटलाऽऽमोद्रम्यः 
सुखसलिलनिषेकः सेव्य-चन्द्रांशुजाल: । 
व्रजतु तव निदाघः कामिनीभिः समेतो 

निशि सुललित-गीतैहम्यपृष्ठे सुखेन । २८॥ 


इति श्रीकालिदासकृतावृतुसंहारनाम्नि विशेषकाव्ये 
ग्रीष्मवर्णना ॥ १॥ 


(र) प्रावृड्वर्णना 


ससीकराम्भोधरमत्तकुञ्जरस्तडित्पताकोऽशनिशब्दम्ईल: । 
समागतो राजवदुद्धतद्युतिर्घनागमः कामिजनप्रियः प्रिये! ॥१॥। 
नितान्तनीलोत्पलपत्रकान्तिभिः क्वचित्‌ प्रभिन्नाञ्जनराशिसन्निभैः । 
क्वचित्‌ सगर्भप्रमदास्तनप्रभैः समाचितं व्योम घनैः समन्ततः ।। २॥ 
तृषाऽऽकुलैश्चातकपक्षिणां कुले: प्रयाचितास्तोयभरावलम्बिनः । 
प्रयान्ति मन्दं नववारिवर्षिणो बलाहकाः श्रोत्रमनोहरस्वनाः ।। ३।। 
बलाहकाश्चाशनिशब्दभीषणा: सुरेन्द्रचापं ` दधतस्तडिद्गुणम्‌ । 
सुतीषष्णघारापतनोग्रसायकास्तुदन्ति चेतः प्रसभं प्रवासिनाम्‌ ।। ४॥ 
प्रभिन्रवैदू्यीनेभैस्तृणाङ्कुरैः समाचिता प्रोत्थितकन्दलीदलैः । 
विभाति शुक्लेतररत्नभूषिता वराङ्गनेव क्षितिरिन्द्रगोपकैः ।। ५।। 
सदा मनोज्ञाम्बुदनादसोत्सुकं विकीर्णविस्तीर्णकलापशोभितम्‌ । 
ससंभ्रमाऽऽलिङ्गनचुम्बनाऽऽकुळं प्रवृत्तनृत्तं कुलमद्य बर्हिणाम्‌ ॥ ६॥ 
निपातयन्त्यः परितस्तटट्रुमान्‌ प्रवृद्धवेगैः सलिलैरनिर्मलैः । 
ख्रियः प्रदुष्टा इव जातविभ्रमाः प्रयान्ति नद्यस्त्वरितं पयोनिधिम्‌ ।। ७॥ 
तृणोत्करैरुद्गतकोमलाङ्कुरैश्चितानि नीलैर्हरिणीमुखक्षतैः । 
वनानि वैन्घ्यानि हरन्ति मानसं विभूषितान्युद्गतपल्लवैट्गमैः ॥॥ ८॥ 
विलोलनेत्रोत्पलशोभिताननैर्मृगैः समन्तादुपजातसाध्वसैः । 
समाचिता सैकतिनी वनस्थली समुत्सुकत्वं प्रकरोति चेतसः ।। ९।। 
अभीकष्णमुच्चैर्ध्वनता पयोमुचा घनान्धकारीकृतशार्वरीष्वपि । 
तडित्प्रभादर्शितमार्गभूमयः प्रयान्ति रागादभिसारिकाः प्रियान्‌ ।॥ १०॥। 
पयोघरैर्‌ भीमगभीरनिःस्वनैर्‌ ध्वनद्भिरुद्वेजितचेतसो भृशम्‌ । 
कृतापराघानपि योषितः प्रियान्‌ परिष्वजन्ते शयने निरन्तरम्‌ ।। ११॥ 
विलोचनेन्दीवरवारिबिन्दुभिर्निषिक्तबिम्बाधरचारुपल्लवा: । 
निरस्तमाल्याभरणानुलेपना: स्थिता निराशाः प्रमदाः प्रवासिनाम्‌ ॥ १२॥ 


ऋतुसंहारम्‌ / प्रावृड्वर्णना 


कालिदास-शब्दानुक्रम-कोश: 


विपाण्डुरं कीटरजस्तृणान्वितं भुजङ्गवद्‌ वक्रगतिप्रसर्पितम्‌ । 
ससाध्वसैर्भेककुलेरनिरीक्षितं प्रयाति निम्नाभिमुखं नवोदकम्‌ ॥१३॥ 
विपन्नपुष्पां नलिनीं समुत्सुका विहाय भृङ्गाः श्रुतिहारिनिःस्वनाः । 
पतन्ति मूढाः शिखिनां प्रनृत्यतां कलापचक्रेषु नवोत्पलाशया ॥ १४॥ 
वनद्विपानां नववारिदस्वनैर्मदान्वितानां ध्वनतां मुहुर्मुहुः । 
कपोलदेशा विमलोत्पलप्रभाः सभृङ्गयूथैर्‌ मदवारिभिश्चिताः ।। १५॥ 
सतोयनम्राम्बुदचुम्बितोपलाः समाचिताः प्र्रवणैः समन्ततः । 
्रवृत्नृत्तैः शिखिभिः समाकुलाः समुत्सुकत्वं जनयन्ति भूधराः ॥१६॥ 
कदम्बसर्जाऽर्जुननीपकेतकीर्‌ विकम्पयँस्तत्कुसुमाऽधिवासितः । 
ससीकराऽम्भोधरसङ्गशीतल: समीरणः कं न करोति सोत्सुकम्‌ ॥१७॥ 
शिरोरुहैः श्रोणितटावलम्बिभिः कृतावतंसैः कुसुमैः सुगन्धिभिः । 
स्तनैः सहारैर्वदनैः ससीधुभिः स्रियो रतिं सञ्जनयन्ति कामिनाम्‌ ॥ १८॥ 
तडिल्लताशक्रघनुर्विभूषिता: पयोधरास्‌ तोयभरावलम्बिनः । 
खरियञ्च काञ्चीमणिकुण्डलोज्ज्वला हरन्ति चेतो युगपत्‌ प्रवासिनाम्‌ ॥१९॥ 
माला: कदम्बनवकेसरकेतकीभि- 
रायोजिता: शिरसि बिभ्रति योषितोऽद्य। 
कर्णान्तरेषु ककुभद्रुममञ्जरीभिः 
शरोत्राऽनुकूलरचितानवतंसकाँश्च 
कालागुरुप्रचुरचन्दनचर्चिताङ्गचः 
पुष्पाऽवतंससुरभीकृतकेशपाशा: । 
श्रुत्वा ध्वनिं जलमुचां त्वरितं प्रदोषे 
शय्यागृहं गुरुगृहात्‌ प्रविशन्ति नार्यः ॥ २१॥ 
कुवलयदलनीलैरुन्रतैस्तोयनम्रै- 
मूदुपवनविशेषान्मन्दमन्दं चलद्धि: । 
अपहृतमिव चेतस्तोयदैः सेन्द्रचापैः 
पथिकजनवधूनां तद्वियोगक्षतानाम्‌ ॥ २२॥ 
मुदित इव कदम्बैर्जातपुष्पैः समन्तात्‌ 
पवनचलितशाखैः शाखिभिर्नृत्यतीव । 
हसितमिव विधत्ते सूचिभिः केतकीनां 
नवसलिलनिषेकोत्खाततापो वनान्तः ॥ २३॥ 
शिरसि बकुलमालां मालतीभिः समेतां 
विकसितनवपुष्पैरयूथिकाकुड्मलैशच । 
विकचनवकदम्बैः कर्णपूरं वधूनां 
रचयति जलदौघ: कान्तवत्‌ काल एषः ॥ २४॥ 
दधति कुचयुगाग्रैरतरतैर्हारयष्टिं 
प्रतनुसितदुकूलान्यायतैः श्रोणिबिम्बैः । 
नवजलकणसङ्गादुद्गतां रोमराजिं 
ललितवलिविभङ्गैर्मध्यदेशैश्च नार्यः ॥ २५॥ 


॥ २०॥ 


* १६. प्रवासिनामम्बुद । 


१७. सोत्सुकपदाय द्र. अत्रैव १.६, २.६ टिप्पणी। 

१८. पद्यान्तर- 
वहन्ति वर्षन्ति नदन्ति भान्ति रुदन्ति नृत्यन्ति समाश्रयन्ति । 
नद्यो घना मत्तगजा वनान्ता: प्रियाविहीना: शिखिनः प्लवङ्गाः ॥ 


कालिदास-शब्दानुक्रम-कोश: 


नवजलकणसङ्गाच्छीततामादघान: 
कुसुमभरनतानां लासक: पादपानाम्‌ । 
जनितरुचिरगन्ध: केतकीनां रजोभि- 

रपहरति नभस्वान्‌ प्रोषितानां मनांसि ।। २६॥। 
जलभरनमितानामाश्रयोऽस्माकमुच्चै- 
रयमिति जलसेकैस्तोयदास्तोयनम्राः । 
अतिशयपरुषाभिर्ग्रीष्मवह्लः शिखाभिः 


समुपजनिततापं ह्लादयन्तीव विन्ध्यम्‌ ।। २७॥ 


बहुगुणरमणीयः कामिनां चित्तहारी 
तरुविटपलतानां बान्धवो निर्विकारः । 
जलदसमय एष प्राणिनां प्राणभूतो 


दिशतु तव हितानि प्रायशो वाञ्छितानि ॥ २८॥ 


इति श्रीकालिदासकृतावृतुसंहारनाम्नि विशेषकाव्ये 
प्रावृड्वर्णना ।। २॥। 


(३) शरट्वर्णना 


काशांशुका विकचपद्ममनोज्ञवक्त्रा 
सोन्मादहंसरुत / रवनूपुरनादरम्या । 
आपक्वशालिरुचिराऽऽनतगात्रयष्टिः 


प्राप्ता शरन्नववधूरिव रूपरम्या/ चारुरूपा ।। १॥ 


काशैर्मही शिशिरदीधितिना रजन्यो 
हंसैर्जलानि सरितां कुमुदैः सरांसि । 
सप्तच्छदैः कुसुमभारनतैर्वनान्ताः 
शुक्लीकृतान्युपवनानि च मालतीभिः ॥ २॥ 
चञ्चन्मनोज्ञशफरीरसनाकलापाः 
पर्यन्तसंस्थितसिताण्डजपङ्क्क्तिहाराः । 

नद्यो विशाळपुलिनान्तनितम्बबिम्बा 

मन्दं प्रयान्ति समदाः प्रमदा इवाद्य ॥ ३॥ 
व्योम क्वचिद्‌ रजतशङ्खमृणालगौरै- 
वीताम्बुभिर्लघुतया शतशः प्रयातैः । 
संलक्ष्यते पवनवेगचलैः पयोदै 

राजेव चामरवरैरभिवीज्यमानः ।। ४॥ 
भिन्नाञ्जनप्रचयकान्ति नभो मनोज्ञं 
बन्धूकपुष्परजसारुणिता च भूमिः । 


ऋतुसंहारम्‌ / शरद्वर्णना 


मन्दानिलाकुलितचारुतराग्रशाखः 
पुष्पोद्रमप्रचयकोमलपल्लवाग्र: । 
मत्तद्विरिफपरिपीतमधुप्रसेक- 

चित्तं विदारयति कस्य न कोविदारः ।। ६॥ 
तारागणप्रचुरभूषणमुद्वहन्ती 
मेघोपरोधपरिमुक्तशशाङ्कवक्त्रा । 
ज्योत्स्नादुकूलममलं रजनी वसाना 

वृद्धिं प्रयात्यनुदिनं प्रमदेव बाला ॥ ७॥ 
कारण्डवाननविघट्टितवीचिमालाः 
कादम्बसारसकुलाकुलतीरदेशाः । , 
कुर्वन्ति हंसविरुतैः परितो जनस्य 

प्रीतिं सरोरुहरजोऽरुणितास्तटिन्यः ॥ ८॥ 
नेत्रोत्सवो हृदयहारिमरीचिमालः 
प्रहलादक: शिशिरसीकरवारिवर्षी । 
पत्युर्वियोगविषदिग्धशरक्षतानां 

चन्द्रो रुजत्यनुदिनं तनुमङ्गनानाम्‌ ॥ ९॥ 
आकम्पयन्‌ फलभराऊनतशालिजाला-- 
न्यानर्त्तयन्‌ कुरबकान्‌ कुसुमावनम्रान्‌ । 
उत्फुल्लपङ्कजवनां नलिनीं विधुन्वन्‌ 

यूनां मनश्चलयति प्रसभं नभस्वान्‌ ॥ १०॥ 
सोन्मादहंसमिथुनैरुपशोभितानि 

स्वच्छानि फुल्लकमलोत्पलभूषितानि । 
मन्दप्रचारपवनोद्गतवीचिमाला- 
न्युत्कम्पयन्ति सहसा हृदयं सरांसि ॥ ११॥ 
नष्टं धनुर बलभिदो जलदोदरेषु 
सौदामनी स्फुरति नाद्य वियत्पताका । 
घुन्वन्ति पक्षपवनैर्न नभो अलाकाः 
पश्यन्ति नोन्नतमुखाः गगनं मयूराः ॥ १२॥ 
ृत्तप्रयोगरहिताञ्छिखिनो विहाय 
हंसानुपैति मदनो मधुरप्रगीतान्‌ । 
मुक्त्वा कदम्बकुरजार्जुनसर्जनीपान्‌ 
सप्तच्छदानुपगता कुसुमोद्गमश्री: ।। १३॥ 
शेफालिकाकुसुमगन्धमनोहराणि 
स्वस्थस्थिताण्डजकुलप्रतिनादितानि । 
पर्यन्तसंस्थितमृगीनयनोत्पलानि 
प्रोत्कण्ठयन्त्युपवनानि मनांसि पुंसाम्‌ ॥ १४॥। 
कहारपद्यकुसुमानि मुहुर्विधुन्वे- 


६१९ 


वप्राश्च पक्वकल्गाऽऽवृतभूमिभागाः स्तत्सङ्गमादघिकशीतलतामुपेतः । 
प्रोत्कण्ठयन्ति न मनो भुवि कस्य यूनः ॥ ५॥ पत्रानुळग्नतुहिनाम्बु हरंस्तरूणां 
सोत्का: करोति वनिताः पवनः प्रभाते ॥ १५॥ 
२६. शीततामित्यनुपपन्नम्‌। सम्पन्नशालिनिचयाऽऽवृतभूतलानि 
२. पद्यान्तर = सुस्थस्थितप्रचुरगोकुलशोभितानि । 
निरभ्र-माकाश-मकर्ईमा मही पयांसि पुण्यानि दिशः स्फुटाशया: । : हंसैः ससारसकुलैः प्रतिनादितानि 


मराल-मालोन्मद-नाद-मेदुरै--र्जगत्‌ परिष्कारमधत्त सादरम्‌ ॥ सीमान्तराणि जनयन्ति जनप्रमोदम्‌ ॥ १६॥ 


MR Mr 


हंसैर्जिता सुललिता गतिरङ्गनाना- 
मम्भोरुहैर्विकसितैर्मुखचन्द्रकान्ति: । 
नीलोत्पलैर्मदचलानि विलोचनानि 
भ्रूविभ्रमाश्च सरितां तनुभिस्तरङ्गैः ।। १७॥ 
श्यामा लता: कुसुमभारनतप्रवालाः 

स्रीणां हरन्ति घृतभूषणबाहुकान्तिम्‌। 
दन्ताऽवभासविशदस्मितवक्त्रकान्तिं 
बर्‍्धूकपुष्परुचिरा नवमालती च ॥१८॥ 
केशान्नितान्तघननीलविकुच्चिताग्रा- 

नापूरयन्ति वनिता नवमालतीभिः । 

कर्णेषु च प्रचलकाञ्चनकुण्डलेषु 
नीलोत्पलानि विकचानि निवेशयन्ति ॥॥ १९॥ 
हारैः सचन्दनरसैः स्तनमण्डलानि 
श्रोणीतटं सुविपुलं रसनाकलापैः । 
पादाम्बुजानि ,वरनूपुरशेखरैश्च 

नाय्य: प्रहृष्टमनसोऽद्य विभूषयन्ति ॥ २०॥ 
स्फुटकुमुदचितानां राजहंसाऽऽश्रितानां 
मरकतमणिभासा वारिणा भूषितानाम्‌ । 
श्रियमतिशयरूपां व्योम तोयाशयानां 

वहति विगतमेघं चन्द्रताराऽवकीर्णम्‌ ॥ २१॥ 
शरदि कुमुदसङ्गा वायवो वान्ति शीता 
विगतजलदवृन्दा दिग्विभागा मनोज्ञाः । 
विगतकलुषमम्भः श्यानपङ्का धरित्री 
विमलकिरणचन्द्रं व्योम ताराविचित्रम्‌ ।। २२॥ 
दिवसकरमयूखैर्बोघ्यमानं प्रभाते 
वरयुवतिमुखाभं पङ्कजं जृम्भतेऽद्य । 
कुमुदमपि गतेऽस्तं म्लायते चन्द्रबिम्बे 
हसितमिव वधूनां प्रोषितेषु प्रियेषु ।। २३॥। 
असितनयनलक्ष्मीं लक्षयित्वोत्पलेषु 
क्वणितकनककाञ्चीं मत्तहंसस्वनेषु । 
अघररुचिरशोभां बन्धुजीवे प्रियाणां 
पथिकजन इदानीं रोदिति भ्रान्तचित्तः ।। २४॥। 


ऋतुसंहारम्‌ हेमन्तवर्णना 


कालिदास-शब्दानुक्रम-कोशः 


स्रीणां निधाय वदनेषु शशाङ्कलक्ष्मी 

काम्यं च हंसवचनं मणिनूपुरेषु । 
बन्धूकपुष्पमधरेषु मनोहरेषु 

क्वापि प्रयाति सुभगा शरदागमश्री: ॥ २५॥ 
विकचकमलवक्त्रा फुल्ळनीलोत्पलाक्षी 
विकसितनवकाशं श्वेतवासो वसाना । 
कुमुदरुचिरहासा कामिनीवोन्मदेय- 

मुपदिशतु शरद्‌ वश्चेतसः प्रीतिमग्र्याम्‌ ॥ २६॥ 


इति श्रीकालिदासकृतावृतुसंहारनाम्नि विशेषकाव्ये 
शरद्वर्णना ॥ ३॥ 


(४) हेमन्तवर्णना 


नवप्रवालोद्गमसस्यरम्य: प्रफुल्ललोध्रः परिपक्वशालिः । 
विलीनपद्मः प्रपतत्तुषारो हेमन्तकालः समुपागतः प्रिये! ।। १॥ 
न चन्दनैः कुङ्कुमरागपिङ्गैस्तुषारकुन्देन्दुनिभैश्च हारे: । 
विलासिनीनां स्तनशालिनीनामलङ्क्रियन्ते स्तनमण्डलानि ।। २॥ 
न बाहुयुग्मेषु विलासिनीनां प्रयान्ति सङ्गं वलयाङ्गदानि । 
नितम्बबिम्बेषु नवं दुकूलं तन्वंशुकं पीनपयोघरेषु ॥ ३॥ 
काञ्चीगुणैः काञ्चनरत्नचित्रैर्न भूषयन्ति प्रमदा नितम्बान्‌ । 
न नुपुरैर्हसरुतं भजद्धि: पादाम्बुजान्यम्बुजकान्तिभाञ्जि ।। ४॥ 
गात्राणि कालीयकचर्चितानि सपत्रलेखानि मुखाम्बुजानि । 
शिरांसि कालागुरुधूपितानि कुर्वन्ति नार्य्यः सुरतोत्सवार्थम्‌ ।। ५॥ 
रतिश्रमक्षामविपाण्डुवक्त्राः प्राप्तेऽपि हर्षाभ्युदये तरुण्यः । 
हसन्ति नोच्चैर्दशनाग्रभिन्नान्‌ प्रभिन्नरागानघरानवेक्ष्य ।। ६॥ 
पीनस्तनोरःस्थलभागशोभामापाद्य तत्पीडनजातखेदः । 
तृणाग्रळग्नैस्तुहिनैः पतद्धिराक्रन्दतीवोषसि शीतकालः ॥ ७॥ 
प्रभूतशालिप्रसवैश्चितानि मृगाङ्गनायू थविभूषितानि । 
मनोहरक्रौञ्चनिनादितानि सीमान्तराण्युत्सुकयन्ति चेतः ।। ८॥ 
प्रफुल्लनीलोत्पलशोभितानि सोन्मादकादम्बविभूषितानि । 
प्रसन्नतोयानि सशैवलानि सरांसि चेतांसि हरन्ति पुंसाम्‌ । ९॥ 
पाकं व्रजन्ती हिमशीतपातैराधूयमाना सततं मरुद्भिः । 


उँ २२. करकमलमनोज्ञा: कान्तसंसक्तहस्ता प्रिये! प्रियङ्गुः प्रियविप्रयुक्ता विपाण्डुतां याति विलासिनीव ।। १०॥ 
. वदनविजितचन्द्रा: काश्चिदन्यास्तरुण्यः। रसासवामोदसुगन्धिवक्त्रो निःश्वासवातैः सुरभीकृताङ्गः । 
रचितकुसुमगन्धि प्रायशो यान्ति परस्पराङ्गव्यतिषङ्गशायी शेते जनः कामशरानुविद्धः ।। ११।। 
वेश्म प्रबलमदनहेतोस्त्यक्तसंगीतरागा:।। दन्तच्छदैः सव्रणदन्तचिह्लैः स्तनैश्च पाण्यग्रकृताभिलेखैः । 
कळ सत्सखीभिः समेता संसूच्यते निर्दयमङ्गनानां रतोपभोगो नवयौवनानाम्‌ ।। १२॥ 
असमशरविनोदं सूचयन्ति प्रकाशम्‌। नक 51353 जन 
अनुपममुखरागा रात्रिमध्ये विनोदं ९. मार्ग समीक्ष्यातिनिरस्तनीरं प्रवासखिन्नं पतिमुद्वहन्त्य:। 


अवेक्ष्यमाणा हरिणायताक्ष्य: प्रबोधयन्तीव मनोरथानि॥ 


शरदि तरुणकान्ता: सूचयन्ति प्रमोदान्‌॥ 


| 


कालिदास-शब्दानुक्रम-कोशः 


काचिद्‌ विभूषयति दर्पणसक्तहस्ता बालातपेषु वनिता वदनारविन्दम्‌ । 
दन्तच्छदं प्रियतमेन निपीतसारं दन्ताग्रभिन्नमवकृष्य निरीक्षते च ।। १३॥ 
अन्या प्रकामसुरतश्रमखिन्नदेहा रात्रिप्रजागरविपाटलनेत्रपद्या । 
शय्यान्तदेशलुलिताऽऽकुलकेशपाशा निद्रा प्रयाति मृटुसूर्य्यकराभितप्ता ॥ १४॥ 
निर्माल्यदाम परिभुक्तमनोज्ञगनसं मूघ्नोऽपनीय घननीलशिरोरुहान्तात्‌ । 
पीनोन्नतस्तनभरानतगात्रयष्ट्यः कुर्वन्ति केशरचनामपरास्तरुण्यः ॥ १५॥ 
अन्या प्रियेण परिभुक्तमवेक्ष्य गात्रं 
हर्षाञ्चिता विरचिताधररागशोभा । 
कूर्पासकं परिदधाति नवं नताङ्गी 
व्यालम्बिनीललुलhिताऽलककुञ्चिताक्षी 
अन्याश्चिरं सुरतकेलिपरिश्रमेण 
खेदं गताः प्रशिथिलीकृतगात्रयष्ट्यः । 
संदूश्यमान/ संहष्यमाणविपुलोरुपयोधरान्ता 
अभ्यञ्जनं विदधति प्रमदाः सुशोभाः ।। १७॥ 
बहुगुणरमणीयो योषितां चित्तहारी 
परिणतबहुशालिव्याकुळग्रामसीमः । 
विनिपतिततुषारः क्रौञ्चनादोपगीतः 
प्रदिशतु हिमयुक्तो वः सुखं काल एषः ॥१८॥ 


॥१६॥. 


इति श्रीकालिदासकृतावृतुसंहारनाम्नि विशेषकाव्ये 
हेमन्तवर्णना ।॥ ४।। 


(५) शिशिरवर्णना 


प्ररूढशालीक्ुचयावृतं क्वचित्‌ क्वचित्‌ स्थितक्रौञ्चनिनादशोभितम्‌ । 
प्रकामकामं प्रमदाजनप्रियं वरोरु! काल शिशिराहयं शृणु ॥॥ १॥ 
निरुद्धवातायनमन्दिरोदरं हुताशनो भानुमतो गभस्तय: । 
गुरूणि वासांस्यबला: सयौवना: प्रयान्ति कालेऽद्य जनस्य सेव्यताम्‌ ॥ २॥ 
न चन्दनं चन्द्रमरीचिशीतलं, न हर्म्यपृष्ठं शरदिन्दुनिर्मलम्‌ । 

न वायवः सान्द्रतुषारशीतला जनस्य चित्तं रमयन्ति साम्प्रतम्‌ ।। ३॥ 
तुषारसंघातनिपातशीतला: शशाङ्कभाभिः शिशिरीकृताः पुनः । 
विपाण्डु तारागणचारुभूषणा जनस्य सेव्या न भवन्ति रात्रयः ।। ४॥ 
गृहीतताम्बूळविलेपन्रजः सुरासवाऽऽमोदितवक्त्रपङ्कजाः । 
प्रकामकालागुरुधूपवासितं विशन्ति शाय्यागृहमुत्सुका स्त्रियः ।। ५॥ 
कृताऽपराधान्‌ बहुशोऽभितर्जितान्‌ सवेपथून्‌ साध्वसमन्दचेतसः । 
निरीक्ष्य भर्तृन्‌ सुरताभिलाषिणः ख्रियोऽपराघान्‌ समदा विसस्मरुः ॥ ६॥ 
प्रकामकामैर्युवभिः सुनिर्दयं निशासु दीर्घ्घास्वभिरामिताश्चिरम्‌ । 
भ्रमन्ति मन्दं श्रमखेदितोरवः क्षपाऽवसाने नवयौवनाः रियः ।। ७॥ 


६. वियोगसन्तापविदूषिता भृशं निशासु दीर्घाश्वसतापिताश्चिरम्‌। 
भ्रमन्ति मन्दं श्रममन्दिताक्षाः क्षपावसाने नवयौवना स्त्रियः॥ 


ऋतुसंहारम्‌ / शिशिरवर्णना 


मनोज्ञकूर्पासकपीडितस्तनाः सरागकौषेयविभूषितोरव/सः । 


निवेशितान्तः-कुसुमैः शिरोरुहैर्विभूषयन्तीव हिमागमं स्रिय: ।। ८॥ 


पयोघरैः कुङ्कुमरागपिञ्जरैः सुखोपसेव्यैर्नवयौवनोष्मभिः । 


विलासिनीभिः परिपीडितोरसः स्वपन्ति शीतं परिभूय कामिनः ॥९॥ | 


सुगन्धिनि:ध्ासविकम्पितोत्पलं मनोहरं कामरतिप्रबोधनम्‌ । 
निशासु कृत्स्नासु च कामिनो जनाः पिबन्ति मद्यं मदनीयमुत्तमम्‌ ॥ १०॥ 
अपगतमदरागा योषिदेका प्रभाते 
कृतनिबिडकुचाग्रा पीडितालिङ्गनेन । 
प्रियतमपरिभुक्तं वीक्षमाणा स्वदेहं 
ब्रजति शयनवासाद्‌ वासमन्यं हसन्ती ॥११॥ 
अगुरुसुरभिधूपाऽऽमोदितं केशपाशं 
गलितकुसुममालं धुन्वती कुञ्चिताग्रम्‌ । 
त्यजति गुरुनितम्बा निम्नमधघ्याऽवशा 
नाऽप्युषसि शयनमन्या कामिनी कामशोभम्‌ ॥ १२॥ 
कनक - कमल-कान्तैश्चारु-ताम्राऽघरोष्ठैः 
श्रवण -- तट - निविष्टाऽऽपाटलोपान्तनेत्रैः । 
उषसि वदनबिम्बैरंससंसक्तकेशैः 
श्रिय इव गृहमध्ये संस्थिता योषितोऽद्य ।। १३॥ 


पृथुजघनभरार्त्ता: किञ्चिदानम्रमध्या: 
स्तनभरपरिखेदान्मन्दमन्दं ब्रजन्त्य: । 
सुरतसमयवेशं नैशमाशु प्रहाय 


दधति दिवसयोग्यं वेशमन्यास्तरुण्यः ॥ १४॥ 
नखपदचितभागान्‌ वीक्षमाणा: स्तनान्ता- 
नघरकिसलयाग्रं दन्तभिन्नं स्पृशन्त्यः । 


अभिमतरसमेता दीपयन्त्यस्तरुण्यः 
सवितुरुदयकाले भूषयन्त्याननानि ॥ १५॥ 
प्रचुरगुडविकारः स्वादु-शालीक्षु-रम्यः 


प्रबल सुरत-केलि - जाति-कन्दर्प-दर्प: । 
प्रियतमरहितानां चित्त सन्ताप -हेतुः 
शिशिरसमय एष श्रेयसे वोऽस्तु नित्यम्‌ ॥ १६॥ 


इति श्रीकालिदासकृतावृतुसंहारनाम्नि विशेषकाव्ये 
शिशिरवर्णना ।॥। ५॥ 


१०. निशावसाने परिरूक्षवक्षसः परिश्रमव्याकुळचित्तवृत्तयः 
कृतापराधानपि योषितः प्रियान्‌ परिष्वजन्ते शयने निरन्तरम्‌॥ 

१२. अत्र जुगुप्सितं पाठान्तरम्‌ 'निम्नमध्यावसाने-ति। ननु कोञत्रार्थः? 
मध्यस्यावसानं कि वान्यत्‌ संभवति, स्मरमन्दिरं विहाय। वशा 
ना” इत्यत्र 'शश्रुतिरस्माभिरुपकल्पिता। सोऽयं सारस्वतः प्रसादः 
सुबहूनि वर्षाणि विचारणानिमग्नेषु। 


६२१ 

६२२ ऋतुसंहारम्‌ / वसन्तवर्णना कालिदास-शब्दानुक्रम-कोश: 


(६) वसन्तवर्णना 


प्रफुल्लचूताङ्कुरतीक्ष्णसायको द्विरेफमालाविलसद्धनुर्गुण: । 

मनांसि विध्यन्‌ सुरतप्रसङ्गिनां वसन्तयोधः समुपागतः प्रिये! ।। १॥। 

दरुमाः सपुष्पा: सलिलं सपद्मं स्रिय: सकामाः पवनः सुगन्धिः । 

सुखाः प्रदोषा दिवसाश्च रम्याः सर्व्वं प्रिये! चारुतरं वसन्ते ।। २।। 

वापीजलाना मणिमेखलानां शशाङ्कभासां प्रमदाजनानाम्‌ । 

चूतद्रुमाणां कुसुमान्वितानां तनोति सौभाग्यमयं वसन्तः ।। ३॥। 

कुसुम्भरागाऽरुणितैर्‌ दुकूलैर्नितम्बबिम्बानि विलासिनीनाम्‌ । 

तन्वंशुकैः कुङ्कुमरागगौरैरलङ्कक्रियन्ते स्तनमण्डलानि ।। ४।। 

कर्णेषु योग्यं जवकर्णिकारं स्तनेषु हारा अलकेष्वशोकम्‌ । 

शिखासु फुल्ला नवमालिकाश्च प्रयान्ति कान्ति प्रमदाजनस्य ।। ५॥। 

स्तनेषु हारा: सितचन्दनारद्रां भुजेषु कम्बूवलयाङ्गदानि । 

प्रयान्ति सङ्गं मदनातुराणां नितम्बिनीनां जघनेषु काञ्चय: ।। ६।। 

सपत्रलेखेषु विलासिनीनां वक्त्रेषु हेमाम्बुरुहोपमेषु । 

रत्लान्तरे मौक्तिकसङ्गरम्यः स्वेदोद्‌गमो विस्तरतामुपैति ।। ७।। 

उच्छ्वासयन्त्यः श्लथबन्धनानि गात्राणि कन्दर्पसमाकुलानि । 

समीपवर्त्तिष्वपि कामुकेषु समुत्सुका .एव भवन्ति नार्य: ।। ८॥ 

तनूनि पाण्डूनि मदाऽलसानि मुहु्मुहुर्जृम्भणतत्पराणि । 

अङ्गान्यनङ्गः प्रमदाजनस्य करोति लावण्यरसोत्सुकानि ॥ ९॥ 

त्रेष्वलोलो मदिराऽलसेषु गण्डेषु पाण्डु: कठिनः स्तनेषु । 

मध्येषु निम्नो जघनेषु पीनः स्रीणामनङ्गो बहुधा स्थितोऽद्य ।। १०॥ 

अङ्गानि निद्रालुसविभ्रमाणि वाक्यानि किञ्चिन्मदिराऽलसानि । 

भूक्षेपजिह्यानि चवीक्षितानि चकार कामः प्रमदाजनस्य ।। ११।। 

प्रियङ्गुकालीयककुङ्कुमानि स्तनाङ्गरागेषु विसर्जितानि । 

आलिप्यते चन्द्नमङ्गनाभिर्‌ मदालसाभिर्मृगगाभियु-/ मुक्तम्‌ ॥ १२॥ 

वसन्तवर्णना 

१. न तट्‌ वनं यन्न फलानतद्रमं न तत्‌ फलं यन्न सुहष्टकोकिलम्‌ । 
न कोकिलोऽसौ न चुकूज य: कलं न कूजितं तन्न जहार यन्मनः ॥ 

२. ईषत्तुषारैः कृत(श)शीतहर्म्यः सुवासितं चारु शिरश्च चम्पकैः । 
कुर्वन्ति जार्योऽपि वसन्तकाले स्तनं सहारं कुसुमैर्मनोहरैः ॥ 

५. कर्णेषु योग्यं नवकर्णिकारं स्तनेषु हारीकृतसिन्दुवारम्‌ । 
शिखासु पुष्पं विवधप्रकारं स्वेदोद्गमो विस्तरतामुपैति ॥ 

१२. शिशिरोचितानां कालीयकप्रियङ्ग्वादीनां शिशिरात्यये विसर्ग 
एवोचितः। मृगनाभिः कस्तूरिका। सा चातीवोष्णा। तहिं त्याग एव तस्या 
| सि साम्प्रतमृतुपरिवत्ते समुचित:। ततश्च विपरीतार्थकानि पाठान्तराणि 
अत्राप्राप्तावसराण्येव निम्नलिखितेषु पाठेषु दृश्यमानप्रसराणि - 
प्रियङ्गुकालीयककुङ्कुमानि स्तनाङ्गरागेषु विचर्च्चितानि । 
मधो विभान्ति प्रमदाजनानामनङ्गकल्पद्गुमदेवभूमौ ।। 
अब्गेष्वनङ्ग द्वममञ्जरीमि: शशाडूकान्तिप्रतिमं समन्तात्‌ । 
आिख्य/ प्यते चन्द्नमङ्गनाभिर्‌ मदालसाभिः मृगनाभियुक्तम्‌ ॥ 


गुरूणि वासांसि विहाय तूर्णं तनूनि लाक्षारसरञ्जितानि । 
सुगन्धिकालागुरुधूपितानि धत्ते जनः काममदालसाङ्गः ।। १३॥। 
पुंस्कोकिलश्चूतरसाऽऽसवेन मत्तः प्रियां चुम्बति रागहृष्ट: । 
कूजन्‌ द्विरेफोऽप्ययमम्बुजस्थः प्रियं प्रियायाः प्रकरोति चाटुम्‌ ॥ १४॥ 
ताम्रप्रवालस्तबकावनम्राश्‌ चूतद्रुमाः पुष्पितचारुशाखाः । 
कुर्वन्ति कामं पवनाऽवधूताः पर्युत्सुक मानसमङ्गनानाम्‌ ॥ १५॥ 
आ मूलतो विद्रुमरागताम्रं सपल्लवं पुष्पचयं दधानाः । 
कुर्वन्त्यशोका हदयं सशोकं निरीक्ष्यमाणा नवयौवनानाम्‌ ।। १६॥ 

मत्त-द्विरिफ-परिचुम्बित-चारु पुष्पा 

मन्दाऽनिलाऽऽकुलित-नम्र-मृदु-प्रवालाः । 

कुर्वन्ति कामिमनसां सहसोत्सुकत्वं 

बाातिमुक्तलतिकाः समवेक्ष्यमाणाः ॥ १७॥ 

कान्तामुखद्युतिजुषामचिरोद्गतानां 

शोभां परां कुरबकद्रुममञ्जरीणाम्‌ । 

दृष्ट्वा प्रिये! सहृदयस्य भवेन्न कस्य 

कन्दर्पबाण-पतन-व्यथितं हि चेतः ॥ १८॥ 

आदीप्त-वह्नि-सदृशैरपयात--पत्रैः 

सर्वत्र किंशुकवनैः कुसुमावकीर्णैः । 

सद्यो वसन्तसमयेन समागतेयं 

रक्तांशुका नववधूरिव भाति भूमिः ।॥। १९॥ 

किं किंशुकैः शुकमुखच्छविभिर्न भिन्नं 

किं कर्णिकारकुसुमैर्न कृतं च दग्धम्‌ । 

यत्‌ कोकिलः पुनरयं मधुरैर्वचोभिर्‌ 

यूनां मन: सुवदनानिहितं निहन्ति ॥ २०॥ 

पुंस्कोकिलैः कलवचोभिरुपात्तहर्षै: 

कूजद्धिरुन्मदकलानि वचांसि भृङ्गैः । 

लज्जान्वितं सविनयं हृदयं क्षणेन 

पर्याकुलं कुलगृहेऽपि कृतं वधूनाम्‌ ॥ २१॥ 

आकम्पयन्‌ कुसुमिता: सहकारशाखाः 

विस्तारयन्‌ परभृतस्य वचांसि दिक्षु । 

वायुर्विवाति हृदयानि हरन्‌ नराणाम्‌ 

नीहारपातविगमात्‌ सुभगो वनेषु ॥ २२॥ 

कुन्दैः सविभ्रमवधूहसितावदातै- 

रुद्द्योतितान्युपवनानि मनोहराणि । 

चित्तं मुनेरपि हरन्ति निवृत्तरागं 

प्रागेव रागमलिनानि मनांसि पुंसाम्‌ ॥ २३॥ 

आलम्बिहेमरसनाः स्तनसक्तहाराः 

कन्दर्पद्पीशिथिलीकृतगात्रयष्ट्यः । 

मासे मघौ मधुरकोकिलभृङ्गनादै- 

जायो हरन्ति हृदयं प्रसभं नराणाम्‌ ।। २४॥। 


| 


कालिदास-शब्दानुक्रम-कोश: 


मलयपवनविद्ध: कोकिलालापरम्य: 
सुरभिमधुनिषेकाल्लब्धगन्धप्रबन्धः । 
विविधमधुपयूथैर्‌ वेष्ट्यमान: समन्ताद्‌ 

भवतु तव वसन्तः श्रेष्ठकाल: सुखाय ॥ २५॥ 


इति श्रीकालिदासकृतावृतुसंहारनाम्नि विशेषकाव्ये वसन्तवर्णना ।। ६।। 


वसन्तवर्णनायां प्रक्षेप: 


नानामनोज्ञकुसुमद्रुमभूषिताग्रान्‌ 
दृष्टान्यपुष्टनिनदाकुलसानुदेशान्‌ । 
शैलेयजालपरिणद्धशिलातलाँध्व 

दृष्ट्वा जन: क्षितिभृतो मदमेति सर्व्वः ॥१॥। 
नेत्रे निमीलयति रोदिति याति मोहं 

घ्राणं करेण विरुणद्धि विरौति चोच्चैः । 
कान्तावियोगपरिखेदितचित्तवृत्तिर्‌ 
दृष्ट्वाऽध्वगः कुसुमितान्‌ सहकारवृक्षान्‌।। २॥ 
समदमधुकाराणां कोकिलानाञ्च -नादैः 
कुसुमितसहकारैः कर्णिकारैश्च रम्यैः । 
इषुभिरिव सुतीक्ष्णर्मानसं मालिनीनां 
तुदति कुसुममासो मन्मथोद्दीपनाय ॥ ३॥ 
रुचिरकनककान्तीन्‌ मुञ्चतः पुष्पराशीन्‌ 
मृदुपवनविधूतान्‌ पुष्पितश्ूतवृक्षान्‌ । 
अभिमुखमभिवीक्ष्य क्षामदेहोऽपि मार्गे 
मदनशरनिघातैर्मोहमेति प्रवासी ।। ४॥ 
परभृतकलनादैर्‌ लादिभिः सद्वचांसि 
स्मितदशनमयूखान्‌ कुन्दपुष्पप्रभाभिः । 
करकिसल्यकान्तिं पल्लवैर्विद्रुमाभै- 
रुपहसति वसन्तः कामिनीनामिदानीम्‌ ।। ५॥ 
कनककमलकान्तैराननैः पाण्डुगण्डै- 
रुपरिनिहितहारैश्चन्दनाद्रैः स्तनान्तैः । 
मदजनितविलासैर्‌ दृष्टिपातैर्मुनीन्द्रान्‌ 
स्तनभरनतनार्य: कामयन्ति प्रशान्तान्‌ ॥ ६॥ 
मधुसुरभिमुखाब्जं लोचने लोप्रताग्रे 
नवकुरबकपूर्णः केशपाशो मनोज्ञः । 
गुरुतरकुचयुग्मं श्रोणिबिम्बं तथैव 

न भवति किमिदानीं योषितां मन्मथाय ॥ ७॥ 


२५. वेष्ट्य=्धूय 


ऋतुसंहारम्‌/ वसन्तवर्णनायां प्रक्षेप: 


आकम्पितानि हृदयानि मनस्विनीनां 

वातैः प्रफुल्लसहकारकृताधिवासैः । 
उत्कूजितैः परभृतस्य मदाकुलस्य 
शरतरप्रियैर्मधुकरस्य च गीतनादैः. ८॥ 
रम्यः प्रदोषसमयः स्फुटचन्द्रभासः 
पुंस्कोकिलस्य विरुतं पवनः सुगन्धिः । 
मत्तालियूथविरुतं निशि शीधुपानं 

सर्व्व॑ रसायनमिदं कुसुमायुधस्य ॥ ९॥ 

छायां जनः समभिवाञ्छति पादपानां 

नक्तं तथेच्छति पुनः किरणं सुधांशोः । 

हर्म्यं प्रयाति शयितुं सुखशीतलं च 

कान्तां च गाढमुपगूहति शीतलत्वात्‌ ॥१०॥ 
बहुकुसुमसुरम्यः कामिनीकामभूतः 
पथिकजनवधूनां चित्तसन्तापहेतुः । 
मघुकरपिकनादैर्‌ जातवादप्रपञ्चः 

प्रदिशतु सुखमाशु प्रायशो वो वसन्तः ।। ११॥ 
मृदुपवन-विधूतैश्‌ चूत-शाखि-प्रसूनै: 
सुरभितसकलाऽऽशो रम्यचन्द्रप्रकाशः । 
जनितमदनवेगः कामिनीसङ्गयोग्यः 

सुखयतु मधुमासं/सः कान्तहरम्याधिवासः ।। १२॥ 
रक्ताशोकविकल्पिताऽधरमधुर्मततद्विरिफस्वनः 
कुन्दापीडविशुद्धदन्तनिकरः प्रोत्फुल्लपद्याननः । 
चूताऽऽमोदसुगन्धिमन्दपवनः शृङ्गारदीक्षागुरुः 
कल्पान्तं मदनप्रियो दिशतु वः पुष्पागमो मङ्गलम्‌ ॥ १३॥ 
आमप्रीमञ्जुलमञ्जरी वरशारः सत्‌ किंशुक यद्धनुर्‌ 
ज्या यस्यालिकुलं कलङ्करहितश्छत्रं सितांशुःसितम्‌ । 
मत्तेभो मलयानिल: परभृतो यद्वन्दिनो लोकजित्‌ 
सोऽयं वो वितरीतरीतु वितनुर्भद्रं वसन्तान्वितः ।। १४॥। 


॥ ऊँ तत्‌ सत्‌॥ 


सतृणाऽभ्यवहारिणोऽपि तत्त्वाऽभिनिवेशोत्सुकचेतसो यथा स्युः । 
अयि हंसरथे! सरोजवासिन्यनुकम्पस्व तथाऽम्ब! भावकेषु ॥ 


६२३ 


SN I 


॥ मालविकाग्निमित्रम्‌ ।। 


पात्राणि 
पुरुष: 
सूत्रधार: --नाटकस्य प्रबन्धक:, 
पारिपार्शिवक: --सूत्रधारस्य सहचरः, 
राजा --नायक: अग्निमित्रः विदिशाधीश:, 
बार्हतक: -प्राचीनमन्त्री, 
विदूषकः -माणवकः राज्ञो मित्रम्‌, 
कञ्चुकी —अन्तःपुराध्यक्षो वृद्धः, 
गणदास: हरदत्तशच --नाट्याचायौ, 
सारसक: -कुब्ज: किंकरः, 
वैतालिक: -स्तुतिपाठक:। 
स्त्रियः 
मालविका -नायिका विदिशेशप्रिया विदर्भराजस्य माधवसेनस्य भगिनी, 
धारिणी अग्निमित्रस्य प्रधानमहिषी, 
इरावती -अग्निमित्रस्य द्वितीया पत्नी, 
परिव्राजिका -कौशिकीनाम्नी माधवसेनसचिवस्य सुमतेर्विधवा भगिनी, 
बकुलावलिका -मालविकाया: सखी, 
मधुकरिका -उद्यानपालिका, 
कौमुदिका -दासी, 
समाहितिका --परित्राजिकाया: परिचारिका, 
निपुणिका -झरावतीपरिचारिका, 
जयसेना -प्रतीहारी, 
चेटी -अपरा दासी, 
मदनिका, ज्योत्स्निका -विदर्भदेशीये शिल्पकारिके। 
आधारः 


१. हामा. - हार्वर्डमातृका ॥॥5. 11010 1323. 
२. काग्र. - कालिदासग्रन्थावल्या: सम्पादितं मूलं पाठान्तराणि च । 


